

१८५९



काल

१८५९

काव्यानन्दमञ्जूषा.

भाग ३

लेखक व प्रकाशक

एकनाथ यादव निफाडकर



REFBK-0001569

१९१८

श्री. जगन्नाथ
जी जी ३७६

काव्यानन्दमञ्जूषा

(मधुमालती, तारागड, सोक्षमोक्ष,
शिवसाम्राज्य, आर्यतेज इत्यादि
ग्रंथांचा कर्ता.)


एकनाथ यादव निफाडकर

यस्मिन्गौर्यं च वीर्यं च तेजो धैर्यं पराक्रमः
औदार्यं चैव गाम्भीर्यं श्रीर्हीर्धर्मो दयाऽऽर्जवम्
एवमादिगुणोपेतो महाराष्ट्रो न संशयः ॥



महाभारते

REFBK-0001569



अनुक्रमणिका

विषय	पृष्ठ
१ प्रेम	१
२ माझे लग्न	१०
३ —ला	५
४ सिंधू व मधू	८
५ कवि आणि गुलाबकळी	१२
६ निराशिताची सरस्वतीस विनंति	१४
७ महाराष्ट्रप्रीति	१५
८ अविचारी पतंगा !	१८
९ हे दिन !	२०
१० नीचा सागरा !	२१
११ शिवाजीच्या छायेचे उद्गार	२३
१२ शिववा येइल भूवरती	२५
१३ प्रिय चंडोला !	३२
१४ इंदूचे फूल	३७
१५ ती हीच भागीरथी	३८
१६ मी कवयित्री कशी झाल्ये	३९
१७ गीतारहस्यानंद	३९
१८ जाग्रत !	४२
१९ मी सांगू तरी काय ?	४४
२० वर मागितलाच पाहिजे	४६
२१ तरं मग हें दे !	४७

आजची प्रस्तावना

आणि

अर्पण-पत्रिका

झणजे

फक्त पुढील प्रार्थना

होय.

“ देवा, अशा दिव्य राष्ट्रार्थ माझी
घडो नित्य सेवा असं मागणें;
छे, मी करीं याचना याच देशीं
घडो जन्म सारे, न हें सांगणें,
येवो कसेही मला जन्म येथें
अहो लेचनांनो, सहा ते सहा !
राष्ट्रीं महाराष्ट्र देशास वाहा
पुन्हां काव्यपुष्पें मना रें वहा ! ”

~~काव्यकामिनी~~

का. का. ३७५ २

काव्यानंदमंजूषा.

प्रेम. का. क्र. १५६९

चाल—नंदनवनदेवीने माझा—

सृष्टि प्रेमाची मूर्तिच ही, प्रेमीही प्रेम;
जगति न कांहीं प्रेमाविण या, प्रेमहि तें प्रेम ॥ धृ ॥
लतिकाकलिकाविकसन सोडी गंधमिष्टें प्रेम;
तत्सौगंधें दंतिहि दावी डोलुनिया प्रेम.
करतलि घेउनी शीर करी तो योद्धा संग्राम;
स्वदेशार्थ तो स्वार्थहि नेणें कधि जनता-राम.
चंदनसम तनु भक्तासाठीं झिजवीही राम;
निज कवनीं चिर गुंगित कविही; हें सारें प्रेम.

जळगांव—ग्रोन बॉवर.

आर्यवैभव.

१९१५

माझे लग्न.

माझी वधू काव्यकामिनी आहे हें रसिकांस सांगितलेंच पाहिजे कां?

पादाकुलक वृत्त.

प्रभातकाळीं सागरतीरीं

खेळत होतों मी पुलिनावरिं;

निशा निमाली, उषा उदेली
 तारकतति आकाशी थिजली;
 शुक्रचांदणीसह इंद्रने
 धरिला हट्ट जरी द्वेषाने
 उषासतीने खुदकन हसुनी
 लाजविले त्यांनाही स्वमनी;
 द्वेष निमाला विधु थबुथबला
 सागरजाले त्याचा रस गळला;
 तोंच निघाली सुगंधलहरी
 पातालांतुनि आली मंज्वारी;
 थरथरले मम अंग, भारिले
 तत्सांगैधे मन्मन हरिले;
 चटकचांदणी कुठे निमाली ?
 कशी पळाली ? कुणा हारिली ?
 वा जलधौतच गळुनी पडली ;
 जाणाया मन्मति नच झाली.
 जिकडेतिकडे त्याच सुगंधे
 दरवळले जग दिव्यानंदे;
 पर्वततुंगे दज्याहि झाल्या—
 गंधित, तरुवरलतिका भरल्या -
 त्या सौगंधे, भ्रमरहि रमले
 कृष्ण पीत नागही डोलले.
 अशी जाहली प्रमुदित सृष्टी
 शांत जहाली मातिसम दृष्टी.

तर्धौ भासलें कुणी लाविला

हात कोंवळा गोंडस मजला.

हळूच माझे नयन उघडिलें,

तोंच—अहाहा!— भानच गेले !

स्वरूप सुंदर दिव्य अहाहा !

बघुनी झाला भ्रमित कवी हा !

ही सुरकन्या कीं अहिकन्या?

अथवा जलनिधिदुहिता धन्या?

किंवा गगनश्री अवनीवरि

आली खेळाया लहरींवरि?

किंवा आली उपाच येथें

सोडुनि मजकरितां गगनातें?

किंवा सुमरेणूचा प्राण

मूर्त जाहला एकवटून;

किंवा लतिकाकोमलता ही

बालारूपें हें जग पाहीं?

किंवा—सरली बाला जवळीं

गात्रें मम रोमांचित झालीं;

अगदीं जवळीं आली बाला

प्रेमावेगें धीर गळाला !

नाजुक गोंडस ओष्ठद्वय तें

एकवटूनी बाला धरिते;

मम दृष्टीशीं दृष्टि भिडूनी

टाकी तरुणी मज मोहूनी.

स्फुरण पावले हस्त तियेचे

कम्प पावले कुच तरुणीचे;

गुलाब गालीं स्पष्ट उदले

नेत्र मला बोलावू सजले;

अपुल्या दिव्य सुगंधें भ्रमला

कवि हा; ह्यणुनी उशीर झाला;

असें प्रियेते खचित वाटले

ओष्टांजवळीं ओष्ठ आणिले;

हस्तद्वयही निज पसरीले;

ऊर आपुले पुढतीं केले.

अशी कामिनी कामवशा ती

भरली माझ्या अखंड चित्तीं.

ओष्टाला मी ओष्ठ लाविला

कुचभारहि मग हलका केला;

जरी दाबिलें पुन्हपुन्हां मी

स्फुरण पावले कुच ते नामी;

ओष्टाचा जरि ओष्ठ न त्यजिला

तारि त्यांतील रस मुळें नच सरला.

उलट प्रेमावेगें फुटले

मधुप्रवाह त्यामधले सगळे.

रसमधु पीतां अखंड चित्ता

आली तद्दृश्यांतिल ममता.

ऋटिप्रदेशा जवळीं करुनी

हस्त तिच्या केशांत फिरवुनी,

हुंगहुंगिले शीर तियेचें
 घर्मबिंदुही पुसले साचे;
 गुलाब गालींचेही धरिले
 ओष्टीं, तरि ते लाल राहिले;
 केले वरती वदन तियेचें
 तोंच उडाले गुलाब साचे !
 पारि दिसलीं वदनांतिल मोर्त्यां
 गुलाब पुनरपि गालांवरती !
 आली जडता नेत्रांवरती
 ओळखिली वदनांतिल कांति;
 नंतर सागरजलांत नेले—
 प्रियेस दिव्यानंदा दिधले;
 हृदयाशीं हृदयेच बांधिली
 हृदयाची हृदयांत निमाली !
 देतो क्रीडासंगम आमुचा
 कविताकन्या लाभसुखाचा.
 मुंबई-बँकवे. १९१५

---ला

(मद्रास इलाख्यांत कावेरीच्या तीरावर श्रीरंगम् नांवाचें
 एक सुंदर गांव आहे. पलीकडल्या तीरावर प्रसिद्ध त्रिच-
 नापल्ली शहरांतिल किल्ला आहे. एके दिवशीं मी श्रीरंगम्
 येथील एका बागेतल्या पुष्पवाटिकेंत शांतपणें विचार करित
 बसलों होतो. तेव्हां एक तद्देशीय ब्राह्मणबाला तेथें आली.
 तिच्या हातांत फुलांनीं भरलेली एक परडी होती. फुले

वेचतां वेचतां तां मजजत्रळ आली. तोंच ती व मां असे
 दोघेहि दचकलों व स्वध एकमेकांकडे पहात बसलों.
 कांहीं वेळानें मां तिला हाटलें:—)

दिंडी.

“ तुजसिं बघतां स्मृति पूर्वची जहाली;
 स्वसा वाटे मृत आज पुन्हां आली !
 याच भृकुटी, ही नासिका तियेची;
 हींच नयनें तीचींच गमतिं साचीं.

“ लक्रव तीची ही केशकलापांची;
 भाल दावी भा तिच्या ललाटींची.
 स्वंध जैसे तव गोल वाढतान
 तसे तीचेही आज अठवतात.

“ तिच्या हस्तांचे स्पर्श सुखद होते;
 —कुणा वृक्षाचें भाग्य उदय घेतें !—

तीहि हसवीती पुष्पगुच्छ खास
 आज असतें मन्मनाहि उलहसीत.

“ हसत गळनीं परडींत सुमै तार्जी;
 मुदें हसती परडीहि खचित आजिं ;
 अशिक तुजसम मजकडे प्राहती ती;
 मधुनि मधुनी ऐशीच धावती ती.

“ मधुनि जेव्हां मे, मजकडे पहासी
 प्रेम भावाचें आंत घे शिगेसी !
 मला वाटे पुनरपी वाल व्हावें;

खूप भृंगांसम तुजसर्वे हसावें;

“ पुन्हां तुजसम ऐसेंच वागडावें;

खूप धावावें, स्तब्ध पुन्हां व्हावें;

व्वर्थ गावें, बंधूहि चीडवावा;

सान भाऊ चुंबून हासवावा.

“ हाय ! गेले ते दिवस शांततेचे !

मदानंदाचे, सुखद विस्मृतीचे !

हाय ! खाते मज राक्षसी स्मृती गे !

मनस्सदनासी आज आग लागे ! !

“ कुठें ममता ? ती सरलताहि कोठें ?

कुठें शांती ती ? कांति दिव्य कोठें ?

कुठें स्थिरता ? निष्कपट धैर्य कोठें ?

हाय ! लज्जावल आज असे मोठे !

“ हाय ! लज्जा प्रेमास दावि आंत !

प्रेम उमटो दे वच न अतिशयांत.

जरी होउनि निर्लज्ज, मुखें बोलें,

कसें समजावें प्रेम तुला बाले ?

“ भिन्नदेशां तूं, वेश तुझा भिन्न;

भिन्न भाषा, स्थिति भिन्न, सर्व भिन्न;

भिन्न काया, परि मन न खास भिन्न;

भगिनि, नच कां गे, प्रेमही अभिन्न ?

“ मुखें, कोसल बाले, न वदें प्रेम;

अरु नगनांतुन एक करिल काम.

अरुमोत्यें हृदयांत सांठवीन;
प्रेमभाषा पुनरपी आंठवीन. ”

X X X X

धन्य ! सुदती मजसवें बोलली हो !
धन्य ! अरुतति गाळि गळाली हो !
अरुअरुंतुनि भाव दावियेला,
तोच कारि या मम सह्य जीविताला !

श्रीरंगम्—कवेरीतीर.

उषा

१९१४

सिंधू व मधू

चाल—अजि म्या ब्रह्मा—

मौज कशी जगती ॥ पहा हो ॥ दावा धरिती
पुन्हा खेळतीं मुलें, पितर परि सतत भांडतीं ॥ धृ० ॥

एके दिनि कवि सायंकाळीं

होता एका ओढ्याजवळीं;

झुळझुळ जलनादांत निमाली

वृत्ति तयाची तदात्म झाली;

फिरली आंतच ती ॥ पहा ॥

फिरतां फिरतां तियेस गमलें

जळांतुनी दो बालक आले;

त्यांतुनि बालक वदला “ बाले,

मन माझे या पुलिनीं रमलें;

ये बांधू घरटीं ” ॥ पहागे ॥

किती तयांनीं घरे बांधिलीं,
कितीं स्वहस्ते उधळुनि दिधलीं
मोजाया नच कविमति झाली,
तद्दृष्टी बालांवर खिळली;

बाळेंही नेतीं ॥ कविमन ॥

कवि भुलला; बाळेंहि खेळलीं;
जलें स्वनादें स्थलें वदविलीं;
मेघपंक्ति तां विवाजवळीं
क्षितिजीं एकाएकीं आलीं;

मुलें गेष धरितीं ॥ इकडे ॥

एकच घरटें मुदें तयांनीं
आरम्भुनि बांधिलें श्रमांनीं.

‘ सुंदर ! ’ ‘ चिमणीसीं राहाया
योग्य ! ’ ‘ लक्ष रुपयेच पहाया ! ’

मुलें स्तुती करितीं ॥ अपुली ॥

बालक वदला “ सारे घेइन
रुपये, घरटें तरीच देइन;
घर माझे, मी मालक त्याचा;
हक न त्याच्यावरी कुणाचा. ”

डबडबली नेत्रीं ॥ बाला ॥

शब्द न एकहि मुखें वदूनी
बाला गेली पुलिना त्यजुनी;
रडवें अपुलें वदन करुनी

दिधलें जननीतें सांगूनी,

जें झालें पुलिनीं ॥ तदा हो ॥

बालकमाता तिथेंच होती;

पुत्रविक्रमं धाली चित्तीं;

मग बदली “ गे सिंधू, सत्ता

पुरुषांची ही सगळी मत्ता;

उद्या तुला तो देइल लत्ता

होतां तूं गे, कन्या दत्ता;

त्याचीं गे, घरटीं ॥ सगळीं ” ॥

“ उद्यां उद्याचा विचार, आतां

कशास करितां त्याच्या बाता ? ”

सिंधूजननी बदली ‘ सिंधू,

मधूस आणीं, तयास बोधूं;

नको धरू चित्तीं ॥ राषा ” ॥

परि माता गर्विष्ठ मधूची

तयांस बोले टाकुनि साची,

जेविं नाद नादेंच वाढतो

तेविं तयांतें क्रोध धरी तो.

पळुनि पुलिनीं गेली ॥ सिंधू ॥

इकडे मधु सिंधूस्तत्र होता

देत दोष अपुल्यासच आतां;

तया न करमे सिंधूवीना

करीं वाळुवंटांत रोदना;

ये बाला तो ती ॥ पुलिनीं ॥

येतां तिज मधुनेही धरिलें
हृदयाशीं मग चुचुंबिलें !
अपराधीहि मग कबूल केला.
बघुना ही बालांची लीला

कवि डोले चित्तीं ॥ पुन्हां हो ॥
दोघांचें घर विचार ठरवुनि
मुलें खेळलीं पुन्हा जमूनी
पारि गेला कवि तयां टाकुनी
सिंधुगृहीं हलकेंच लपूनी.

विचित्र कविवृत्ति ॥ अशी ही ॥
जणुं म्मरूनी पूर्वजन्मिच्या
वैरा, दंशा विषारि साच्या
कारि नागा, कृति या जननींच्या
तशाच कलहीं विषमय दिसल्या—
कविहृदयावरती ॥ उदेल्या ॥

व्यवहाराची सत्त्वशीलता
जगीं दिसे, वद कोण पाळता ?
अजाण अर्भक ? किंवा माता
सुजाण ? कवि ही करी कवीता—

धरुनि मुलां हृदयीं ॥ प्रेमें ॥
दावा धरितीं पुन्हा खेळतीं मुलें,
पितर परि सतत भांडती ॥ मौज ॥

कवि आणि गुलाबकळी. +

चाल—हे प्रभो विभो, अगाध—

मज दशा तुझी गुलाबकळिके ! कळली ॥
स्थिति दीना तव नच झाली ॥ धृ० ॥
जरि गेला तव भर निघुनी
जरि गेला तव रस गळुनी
जरि गेला तव मद थिजुनी
तव मोहकता नच गेली ॥ मज दशा ॥
जरि नेला तव मध लुटुनी
जरि नेला रतिचरु हरुनी
जरि नेला स्मर—तरु खुडुनी
तव मोहकता नच लुटली ॥ मज दशा ॥
जरि उद्याना त्यजियेलें
जरि सद्नातें वारियेलें
जरि तुजसि नरें फसवीलें
तव मोहकता नच गळली ॥ मज दशा ॥
परिमलादि गुण सेवोनी
निज हौस नरें पुरवोनी

+ ही कविता ह्यणजे, अभिनवकाव्यमाला भाग १ यांतील श्रीमती हिराबाई पेडणेकर यांच्या ' कवि आणि गुलाबकळी ' या कवितेची पुरवणी आहे असें समजावयास हरकत नाही.

नाथ.

मग दिधलें तुज फेकोनी
तव मोहकता नच सरली ॥ मज दशा ॥
तव लाभ कठिण जरि होता
तरि मोहकताभर होता;
पारि आतां सुलभहि असतां
तव मोहकता नच हरली ॥ मज दशा ॥
तुज तयें नरें शिटकीलें
तुजविशीं मनहि विटवीलें
तारि कवीस बघ हें दिसलें—
तव मोहकता नच मळली ॥ मज दशा ॥
तव गंध, रूप, मृदुताही
लोपुनी जरी बघ जाई
प्रिय, जनां न आतां होई
तव मोहकता नच विटली ॥ मज दशा ॥
स्पर्शनें दुःख जारि त्यासी
तव कंठक रुतति करांसीं
जारि नकोनकोशि न होसी
तव मोहकता गे, अगळी ॥ मज दशा ॥
उपवनांत जारि नच फुलली
चिरहुनी सदनि जारि गेली
जनपदां ताडना झाली
खारि आजच मृदुता स्फुरली ॥ मज दशा ॥
तव रूपा ऐशा झाला

कवि मोहित काव्यरसाला
 वाटते खरोखर त्याला
 तव मृदुता आज उदेली ॥ मज दशा ॥
 तव पतित कलेवर झाले
 परि हृदयकुसुम मृदु फुलले
 मज मोही समवय बाले,
 स्थिति दीना कां हि ग असली ? ॥ मज ॥
 दुष्प्रप्य वस्तु जी वाटे
 तिजविषयी लोभ मनि दाटे
 ती प्राप्त होय तारि नाटे
 उत्कंठा कविची अगळी ॥ मज दशा ॥

पुणे, पर्वती.

१९१५

निराशिताची सरस्वतीस विनंति.



But bid the strain be wild and deep
 Nor let thy notes of joy be first.

Byron.

चाल—मज मदनं फसविलें—

हृदय गडे, व्यापिलें । नैराश्यां दाटलें ॥ धृ० ॥
 परि अजुनी क्षम गीतश्रवणा
 मनोहारिणी, वेडं ग विणा
 कोमलहस्तें छेडी मग तिज !

पडतिल रव या कर्णी सहज.
 आशेचें घरटुलें । समज तियें बांधिलें ॥
 संतापें जरि हृदय फांटलें
 कीं, नैराश्यें उलुनी गेलें,
 एकांतांतिल तव सहज ध्वनि
 परिसुनि येइल जल गे, नयनीं.
 आशेचें सोनुलें । समज तिथें उपजलें ॥
 तार नको परि कोमलतेची
 छेडूं आधीं आनंदाची;
 कथितों मोद न गे, या देशीं
 गातां होइल उपहासामी;
 पाहीजे रव भले । भीषण ते काढिले ॥
 भयाण तैसें भेसुर नादें
 भेदीं नैराश्यातें प्रमदे,
 तान तयाला आनंदाची
 अंतीं होते पोषक साची;
 लणुनी हें मन कले, तव नादीं लागलें ॥

धुळें. पोएट्स कॉर्नर

मधुमालती १२१३


महाराष्ट्रप्रीति.

वृत्त—मंदारमाला

राष्ट्रीं महाराष्ट्र देशास पाहा

पुन्हा लोचनांनो, पहा हो पहा !

अविचारी पतंगा !



चाल—आनंदी आनंद गडे

कशास कारिणी धडपड ही
दीप असे हा; ही न मही.
येथे अग्नीचा लोळ
तेजाचे हे कळोळ
नसें फूल, ही दीपशिखा
होसी तिजवरि फिदा फुका.

अरे पतंगा,

कधीं न गंधा

ही वारि अंधा,

कोमलतेतें ही परकी,
घाल उडी, पर मरशिल कीं.
निश्चित जेथे मरण असे
तेथे जावें तुवां कसें ?
तुझे नको कां प्राण तुला ?
दे तर सत्वर गड्या, मला !
कार्य बहुत मम तयांसवें
असले लाखों प्राण हवे.

घेउनि रंगा

तुझ्या पतंगा,

क्षणभर दंगा

करीन बाळ्या फुलासवें,
 दे तर प्राणां सया, जवें.
 गळ्या, मूढ-तुं; परी मुळा,
 स्वतंत्रतेचा लाभ तुला.
 इकडून तिकडे बागडसी
 कोणातेंही नच भीसी.
 नव्या दमाचा सोजीर
 असतो कोठेंही हजर.
 रिपु जरि तव हा दीप तरी
 झडप घालिती त्याजवरी.

अह्मांस ठावे,

शत्रु करावे—

दूर धरावे;

परी न आह्मां आनंद;

नैराश्यां आह्मी धुंद.

तुवां पांगुरा, शिकवावें

गाणें प्रीतीचें गावें

प्रीति तुज्जा रे, भक्ताची,

अमुची विमूढ दासांची.

उद्यां आजचा धनी नसे,

पर्वा त्याची कुणा असे ?

कुणीहि यावें

अमुचें घ्यावें—

धन पल्लववें.

मुला, फुलांचें धन हरिसी
स्थिति अमुची नच अनुभवसी.
ह्मणुनि गंड्या, दे प्राणे मला
अथवा दे स्वातंत्र्याला;
किंवा दे मज रंगतरी
होइन तुजसम मी लहरी.
अथवा कथितो कानांत
कळीव रे, तें देवांत,

लताफुलांसीं

मुला, लजीसी
दीपा वरिसी,
तसेच नाथाचें भाग्य
देशहितार्थातें योग्य.

जळगांव. दिल्ली एक्सप्रेस. १९१६.

हे दिन !



हे दिन—हा ! कसे पहा आलेत अह्मां !
येतात तरंग नाना चित्तांत;
खळबळतें हृदय आमुचें रसरसतें;
पारे नाही बोलाया सत्ता काहीं !
रानांत उगवुनि कलिका मरतात;
गगनांत अनंत उडुगण दडतात;


राष्ट्रांत प्राणा असंख्य मरतात;
चिन्तांत उठुनी विचार फुटतात;
हृदयांत थबथबले रस सुकतात;
देहाला वाव मिळे नच फिरण्याला.

मग सृष्टी दृष्टीसम फिरते उलटी;

हे दिन—हा !

असे पहा आलेत असा !

मुंबई सोनापूर. १९१५



नीचा सागरा !

चाल—लक्ष्मीसम चंचल या—

हससि कसा उगिच असा नीच सागरा ?

हास्य तुझे हें माझ्या कांपि अंतरा ! ॥ धृ० ॥

आजवरीं तुज रे, मी

दिधला बहु मान जनीं;

काधिं न लेखिलें कमी;

पूजियलें नित्य मनीं;

लघुनि भ्याड समजुनि मज हससि पामरा ?

सीमा तव उलंघुनि

पदतलिं रे, तुज चिरडुनि

होण्या तव जगति धनी

धरियलें न पाप मनीं;

लघुनि षंढ गणुनि मला हससि अहिचरा ?

कौं मी कर्तव्यहीन ?
 अथवा स्वाधीन सुखां ?
 वा मम कीर्तीहि मलिन ?
 कौं, बनलें मूर्ख फुका ?
 वद तुज रे, कोण व्यंग करित हासरा ?
 कौं, तुज पाहोनि मनीं
 उठले सात्विक भाव,
 तेच गायिले कवनीं
 क्षणुनी हा विषमभाव ?
 गमली वा सात्विकता हीन विषधरा ?
 वा रूपें भिन्न तुझीं
 सौम्य भयद भीषण तीं
 रौद्र शांत समरस जीं
 नच ठसलीं हृदयीं तीं,
 क्षणुनि चिडुनि धरिसी कां हास्य-आसरा ?
 वद वद रे, कांहि तरी,
 उगिच असा कां छळिसी ?
 हास्यासम मौनसुरी
 हृदयावरि कां धरिसी ?
 बोल बोल कांहि तरी आज कविवरा ?

शिवाजीच्या छायेचे उद्धार.



चाल—राजहंस माझा निजला.

अहह ! ते कसे हो, माझे—

दिन गेले स्वातंत्र्याचे ?

पूर्विची कशी समशेर ?

गंजली भवानी थोर ?

एकही चिंधि गवसेना

जरतारि बाहुव्याची ना ?

चाल—मज ऐकुं न येइ कुठेही

जयघोष पूर्वजांचाही,

ध्वनि ' महादेव हरहरही '

पू. चाल—अहह ! हे भ्याड कां असती—

माझेच मराठे जगतीं ?

हें असें कसे हो, झालें ;

मम बीजा फल हें कसलें ?

ही भ्याड वृत्ति, हा लोभ

शिकविला न मी या दंभ ;

ही भेदभावना यांतें

शिकविली कुणी? ना कळतें.

चाल—हः खोटा संतोषहि या

शिकविला न केव्हांही म्यां

विनविलें उलट दावाया—

पू. चाल—बहु लोभ राष्ट्रसेवत;
परि रत हे निज दास्यांत !
ही दास्यरती मी यांतें
लाविली कधीं कां गमते?
मंदधुदास्यदुःखांतें
हरवावें हें सुख मातें.
निज राष्ट्रभावना यांची
हरपली कळे ना कैची?

चाल—तो वीर सिंह तानाजी
तो जिवलग माझा बाजी
मम मित्र शूर येसाजी

पू. चाल—रणधीर कुठें ते योद्धे?
हे कुठें शयनवर गद्धे?
बुजबुजति किडे शेणांत
फिरति वा कृमी रक्तांत,
वंशज हे माझे तैसे
बहु दुर्गुणांत रत कैसे ?
दृष्टि ही कळेना यांची
व्यसनिच कां खिळली साची ?

चाल—हे पहा एकमेकांचे—
घेतात बळी प्राणांचे,
दावितां अमिष लाभांचे !

पू. चाल-छे ! नको नको रे देवा—

पाहण्या असा देखावा !

मुंबई -श्रुतिबोध कचरी १९१५.

शिववा येइल भूवरती.

चाल-ठंडे गुंडे हिरसें तट्टू—

बाल शिवाजीराजा झाला

अवध्या साता वर्षांचा

तोंच दिसाया लागे तुंगां—

वरतीं तो सह्याद्रीच्या.

श्रापद रानांतिलही झाले

त्याचे मित्रच त्यावेळीं;

हिंस्त्र गरी शिवरायांपुढतीं

वृत्ति तयांची मावळली.

वन्य लतांच्या कुजामाजीं

बघुनी तेजःपुंज शिवा

रुधिरनखी वनराजाचाही

मद स्रवण्या लागावा.

शिवबालानें निज तेजानें

सगळीं रानें भारावीं;

जिकडे तिकडे वीररसार्चीं

गीतें तेथें उमटावीं.

“ आर्यांनो, निज धर्मा राखा !

हाणा ! मारा ! कांहि करा !

गोब्राम्हणप्रतिपालक ईश्वर,
त्याचा मनि अभिमान धरा ! ”
असे आणखी असलीं गीते
उठलीं तेव्हां रानांत;
रान कशाचें ? भान शिवाचे
होतें तें हो, स्फूर्तीत.
दगड न निर्जिव, जिवंत होत्या
शिळाहि शत्रूवर जाया;
वृक्ष स्थाणु परंतू तेही
पाहति यवनां झोडाय।
अर्धीच चंडाशू, शिवतेजें
होऊनि सविता तप्ततर
जळे पडाय। निज अग्नीच्या—
शत—कह्णोळें शत्रूवर.
अखिलच सृष्टी तेजोवृष्टी
करिते शिवबास्फूर्तीनें;
कां न वरावी जूट, त्यजावी—
फूट नरें भूप्रेमानें?

× × ×

शूर शिवाजीप्रेमें बार्जा
येसाजीही तानाजी
जमले होते एक दिनीं त्या—
जावळिच्या रानामार्जीं.
बोले तानाजी “ येसाजी,

बाजी रे शिवबाप्रेमें
 पुनीत झालों अखंड धालों
 देशप्रेमाच्या नियमें.
 अमुचा राखू धर्म, पारखू—
 यवनांचें हो, मर्म अह्मी;
 निज देशातें परदास्यांतुन
 खचित सोडवू वीर अह्मी.
 दरीविहीरी गुहालतांच्या
 जाळ्यांमधुनी लपलेले
 नर धुंडाळू वृद्ध मराठे
 स्त्रियाहि बालक दमलेले.
 गोमातेचा निज मातेचा
 भूमातेचा सूड महा—
 दुष्ट दांडग्या शिखानष्ट त्या
 यवनांवरतीं उगवुं पहा!
 बोला हरहर महादेव ! हो,
 फुंका भेरी जोरानें !
 अशी तुतारी चा फुंकोनी
 ठार मराठें यवनानें ! ”
 क्षणांत गेलें रान भरोनी
 जावळिचें तें नादांनीं;
 नादांनीं नच, भेरींनीं नच,
 परि वीरांच्या हृदयांनीं !

+

+

+

काहीं कालें शांत जहालें

निदान वरवर तें रान;

शांत न होणें देशप्रेम—

ज्योती हृदयांनील भग्न.

गिरिवरनिर्झर जरी थांवत्री

गाणें अपुलें वीराचें

शिवरायाचें नेतच होता

देशोदेशीं यश साचें.

भेरीस्वनही जरी निमाला

त्यांतिल वायू नच रमला !

होता तत्पर पुन्हःपुन्हा तो

वीरम्बन फुंकायाला.

प्रस्तरराशी पुन्हःपुन्हा ती

नादां फिरवी जोरानें,

तरि ते वीरांच्या हृदयांतच

बसले जाउन नेमानें.

वदला बाल शिवाजी राजा

“ माते, मिळतां मित्र असे,

दुष्ट यवनदास्यांत वदे गे,

सुत रुळतिल अजुनीहि कसे !

हा मम तानाजी, हा वाजी,

हा येसाजी तव दास,

मित्र जिवाचे, जीवच साचे

सारे या मदेशास.

मदेशा !.....हा !.....मदेशा !.....हा !

मदेशच कां खरा खरा ?

कां मग वणवण भणभण फिरतो

नित्य अम्ही नव' दरा दरा ?

खोल खोल भूमीत तुझेही

मंदिर माते, सान असे;

जयघोषांनीं दूर न जावें

ह्यणुनि पहाडां वरिलेसे.

असेल कां जाळीत हेर या ?

ऐशी चिंता नित्य मंतीं;

भेरनादांविना अक्षी गे,

वदतो सारें कुजबुजुनी.

हा छावा, हा गावा फिरतो

खुशाल खोऱ्यांदऱ्यांतुनी;

मनुजासम गे मनुज असोनी

आक्षी बसतो वनि लपुनि.

मनुजाच्या जन्मास कशाला

देवि भवानी, आणियलें ?

कशास दिधला देह नराचा ?

नरजातीतें लाजविलें ?

कुठें पार्थ तो ? कुठें कृष्ण तो ?

कुठें कर्ण ? ते भीष्म कुठें ?

कुठें सुयोधन ? कुठें दशानन ?

तसा तदंतक राम कुठें ?

कुठें भीम ! दुःशासन कोठें
लंकापतियुवराज कुठें ?
कुठें भ्याड मुर्दाड मराठे
षढ अतांचे सांग कुठें ?
पत्नीकेशां करितां स्पर्शा
दुःशासन भीमें वधिला;
हरहर देती आज मराठे
पत्नी-दुहिता यवनाला ?
रणसंग्रामें आत्मघातही
केला परि नच राज्य दिलें.
कुठें निश्चयी सुयोधनाचें
तेज मराठे हो, लपलें ?
ठावे झाला राम आपुल्या
भरणासाठी या जगतीं,
ठार जाहला तरी रावणें
दात्रियली नच लव भीति.
कुठें वीर्य तें, कुठें तेज तें
शासनकर्त्यांचें तुमचें
गेलें सांगा गडी मराठे ?
झालें झालें शत्रूचें !
मोगल झाला शासनकर्ता,
शासित झालां गलित तुम्ही;
गुलाम झाला धनी; धनी हे—
गुलाम झालों दाय अही !

गुलाम झालों हाय अह्नी !

हा ! बटीक अमुची स्त्री झाली !

माता हिंदू, बाप अहिंदू

अशीं मुलें पैदा झाली.

कुठली माता ? कुठल्या ताता

अशा मुलानें पूजावें ?

देश आमुचा हाच असें हो,

कुणास त्यांनीं दावावें ?

गेला गेला धर्म बुडाला;

सारा चुथडा उद्धवला !

गडी मराठे ! तुह्नी स्वहस्ते

स्वधर्म सारा लोप्रविला !

बाप मारिला, दावियलाहि

निज बंधूचा गळा तुह्नी;

स्वार्था पोकळ भुलुनी शत्रू

घरीं घातला स्वकरांहीं.

छिन्नभिन्न देशास कांपिलें

तुमच्या हस्ते शत्रूनें;

बेकीचा निज डाव साधिला

खरोखरी कौशल्यानें.

अथवा कसलें कौशल त्यांचें ?

सारें अमुचें अंधत्व;

निज हृदयाशीं घट्ट धरोनी

आळस, झालों निस्सत्त्व.

उठा मराठे, उठा गडी हो,
आळस झाडा त्वेपानें !
उठा उठा बांधा निज कमरा
काम कराया एकीने !
जातिवंत मतिमंत मराठे
मिळतां जगतीं मूठभर
करिल शिवाजी, माते, आजीं
या भूमीचा स्वर्गवर.
हा येसाजी, हा तानाजी
मालुसरे, हा नाजीही
देवी, दिधले प्राणच मज हे;
कारेतों आज प्रतिज्ञा ही !
“ जेव्हां जेव्हां भारतभू हा
पडेल परक्यांच्या हातीं,
तेव्हां तेव्हां सोडविण्यां तिज
शिवबा येइल भूवरतीं ”

खंडाळ्याचा घाट.

शिवसाम्राज्य

१९५५.

प्रिय चंडोला !



[ही कविता प्रसिद्ध आङ्ग्ल कवि Shelley याच्या अति-
प्रसिद्ध Sky-lark या कवितेचें भाषांतर होय.]

वृत्त—स्त्रग्विणी.

स्वस्ति ते ! स्वस्ति ते ! मूर्त आनंद तूं !

गानमग्न प्रियाळा, न पक्षी मसी !
 गानताना स्वधमेंच घेसी प्रिया,
 शांत आकाशसंचारसौख्यामधीं;
 गानताना स्वकर्णीं गड्या, ऐकुनी
 सांग वानू कसे पक्षिने बोधुनी?
 पक्षि कोणी वदावे सया तूजला
 अग्निकांती जयाची झळाळ नभीं?
 भूमि सोडोनि केव्हां नभीं जातसे
 देह तूझा, न मित्रा, मला ठारके.
 मात्र ठावे मला एकमेकांहुनी
 नित्य तूझ्या भराव्या नव्या उंचही.
 पाहसी ना समुद्रा अगाधा गड्या,
 नात गात स्वये घेसि जेव्हां उड्या.
 पश्चिमेंसी करी भानु लज्जामुखी
 मेघवस्त्रें मुखा ती तदा झाकिते;
 सूर्य हासे विनोदें:—सदानंद तो
 फाकला रे तयांचा तुझा गायनें.
 सूर्यरश्मीमधीं जवि तारा लपे,
 दीप्त संध्या तुझ्या उडुनाभोंवतीं
 शांत होई प्रिया मंद तेवि स्वये.
 गान ऐके, न मूर्ती जरी दीसते.
 चंद्रम्याची पहा ती प्रभा फाकली !
 दिव्य आकाशमार्गे तुला जावया;

पृथ्विगोलावरी अंतरिक्षांतिल
दीप देई मुदें तेज तें फेकुनी.
गायनाला तुझ्या येइ मित्रा भर,
चंद्रवित्रें जयीं स्वर्ग दीपावला.

सांग मित्रा तुझे रूप रे कोणतें?
दीसतोसी जगां तूं कुणाच्या तम?
इंद्रचापांतुनी ना कधींही गळे
बिंदु, तूझ्या मनोहारि तानांसम.
गुंगुनीया अहाहा ! कवी सन्मनें
गाइ आनंदमंत्रा स्वयंस्फूर्तिनें;
गान त्याचें जगा घेइ आकर्षुनी
त्यास ज्यानें दिलें पूर्वीं धिक्कारुनी.
दिव्य आशा तसें प्रेम तो शीकवी
तीच तूझी सया, वाटते थोरवी.
प्रेमगोष्ठी प्रियासी करी कामिनी
जेविं आलिंगनीं मंजुमंदस्वनीं,
वेणुनादें जशी गौरकाया रती
गाइ आनंदपात्रा नवीं गायनें;
मीत-आलाप चंडोल, तूझे तसे
कर्ण माझे पहा वेति हे प्राशुनी.
कंदरींच्या धुक्यानें जरी झाकिला
पुष्पिं बालांकुरींही जरी लोपला
सोनियाचा किडा आत्मशोभा जसा

फेकितो, गाळितो, तूंही वीणारसा.
पर्ण-अच्छादनानें कळी दाटली
मंदवायूमुळें फाकली फाकली.
फाकफाकोनि आला गुलाबा पहा
मृत्यु रोपावरी त्याच दो दिवशीं,
पुष्प जाई मरूनी, पतंगास त्या
गंधमोदें परी ये पहा मूर्च्छना;
तेवि चंडोल तूजें करी गायन,
तानभारें मना टाकितें मोहुन.
अमृताची वसंतांत वृष्टी जशी,
जीवनासी धरी दिव्य सृष्टी जशी,
जेवि पुष्पें सुगंधें स्वयें मोहतीं,
तेवि तैशीं सख्या गानरीती तुझी.

सांग आतां खगा, वा अरे किन्नरा,
गानतानामधीं कोणती चिंतना ?
स्तोत्रिं दिव्यीं कधींही नसे गायिल्लें
प्रेम-मद्यांस कोण्या कवीनें असें.
सत्य सांगू तुला ? यक्ष गंधर्वही
स्तब्ध होती प्रियाळा, तुझ्या गायनीं !
व्यंग कोठेंतरी यक्षगानामधीं;
गान अव्यंग तूजें खरें रे खरें !

सांग चंडोल, आतां कुठोनी निघे
स्फूर्ति तूझी अशा स्वर्गगानास्तव ?

पृथ्विपृष्ठे खगा, अद्रिने वा दिली
स्फूर्ति गाया तुला वा महासागरें ?
अंतरिक्षांतल्या गूढतत्त्वे वदें
गायकाची दिली तान तूला अशी ?
प्रेम तूझेच वा तूजला शिकत्री ?
सांग दुःखामुळे वा असा गातसे ?
ठाउके वा नसे एकही कारण ?
ज्ञान नाही हणोनी असें गान वा ?

ज्ञात झालें पहा सर्व आतां मला;
प्रेमगाणें तुझे ज्ञात ना तूजला.
गासि गाण्यास ना रे विनोदास्पदा ?
गायनाच्यात्रिना काम तूनें नसे.
कार्य तूजें तसें रे, हणोनी असें
नित्य नाविन्य तूझ्या अलापीं असे.
सौख्य जेथे तिथे दुःख हा नीयम—
खास ऐशा तुझ्या गायनीं अल्पन.
मृत्यु आह्मां पहा भीति दावीतसे;
झुगझुरोनि आह्मी पहा वाळतो.
मृत्यु गीतांमुळे तूं खगा, जिंकिशी
अर्थ त्याचा खरा तूजसी दीसतो.
सार्थ अर्थाविना गायनाची नदी
वाहती का अशी हीम-अद्रांतुनी ?
पूर्वजन्माकडे आमुचा नेत्र हा,

नेत्र हाही असे जन्मजन्मांतरी
नाहि कोठेंहि ऐशा सुखां वांछितो;
हाय ! अती अती दुःख हें भोगितो !
दिव्य हास्यांतही आमुच्या दुःख रे;
मानमाधुर्य कष्टेंच लागे वरें.

द्वेष, भीती तसा गर्व, यांचा जरी
द्वेष आह्मां पहा साधता रे कधी;
अश्रुपाता न येतो अह्नी या जगी
गान तूझें न येतें तरी आयकूं.

यक्षागानांतल्या तानसौर्येहि न,
ग्रंथखानीतल्या रत्नतेजेहि न,
अंतरिक्षप्रिया रे तुंझें कौशल
नाहि खालावळें, हें प्रतीभा वदे.

स्वाद अर्धा तुझ्या दे मनींचा मला !
मोहवीन प्रिया मी जनां गायनें.
जेविं माझे तुवां तेविं त्यांचेहि मी
रंजवीन प्रभेनें मुदें अंतरा.

धूलें. पोण्टस् कॉर्नर

चित्रमयजगत् १९१२

इंदूचें ल .

लावणी.

हातामध्ये फूल घेतलं माझ्या नानीनं

पाहा तीच वदन क्रीती गेलं खूळून.
 हासून हासून गेले तीचे डोळे लागून;
 नाचून नाचून गेले तीचे पाय दमून.
 फूल फेकून घेतलं तीनं पुन्हा रांगून;
 टाकलं माझं मन मोहून माझ्या बाळानं.
 डिग डिग लाला, डिग डिग लाला; उभा राहीली
 सहजच बाला गुलाबाला विसरून गेली.
 बसली नानी थकून तेव्हां फुलावरी बसली;
 दुमरी दिसतां गुलाबकलिका रांगून गेली.
 खेळून खेळून टाकली तीनं कलिका चोळून
 मोहून दिला कलिकेनेही सुवास सोडून !

जळगांव-ग्रीन बॉवर १९१६.

ती हीच भागीरथी.

श्लोक

कैलासीं बसली हरस्वरूप तें चित्तीं अणूनी सती;
 सर्वस्वा हरुनी वनीं दवडिला म्यां व्यर्थ वाटे पति.
 तों फाश्यांवर दृष्टि जाडनि तिची गुंगोनि गेली मती.
 अश्रू मानसवासिनी त्यजितसे ती हीच भागीरथी.
 अश्रू मानसवासिनी त्यजितसे पाहूनि भागीरथी
 सोडूनी पतिमस्तकश्रूल सती सेवार्थ गेली गृहीं;
 लत्ताघात परी करी तिजवरी मात्सर्ययुक्ता सती
 सोडी मानसवाहिनी गृह जवें भागीरथी तीच ही.

प्रयाग संगम १९१०.

गीतारहस्यानंद.

श्लोक.

करितसे अलि गुंज नवा नवा
सुमवती अवनी बहु हासते.
वरितसे शिरसागर सातवा

अभिनवा विमला रुचि वाटते.
नव विहंगम रंगहि ते नव,
नव लता नव वृक्ष नवीं फुलें,
नव तडाग परागहि ते नवे,
नव करी कारिणीसह तो झुले
गगानिही भ्रहचक्र नवें फिरे
छवि तयांतुनही नव ओसरे
मधुर नूतन गीत नभीं स्फुरे
अवनिनूतनरूप मनीं भरें.

धरि धरा अशि नूतन रूप कां ?
पितर कां पितृलोकिहि हर्षित ?
अजड ही जडही नव सृष्टि का
गमतसे अशि आज मुदान्वित ?
नच नरा तुज ठाऊक कां पडे,
जगति कम-अनादर ना दिसे ?
अजवरीं सुजनांसहि जी नडे
प्रहत निष्कृतिराक्षसि होतसे.
अजुनि कां दिसला नच लोचनां
जय,^१ महाराणिं जो बहु शोभला;
परिस ही नव केसरिगर्जना
कारित जागृत दीर्घ रवे तुला.

महाराष्ट्रीं बाल द्विजकुलज गंगाधर-सुत
वसे पुण्यक्षेत्रीं टिळक उपनामं श्रुति-रत

रहस्यां गीतेच्या प्रकटयुनि अष्टादशशतीं
समर्पीं श्रीशार्ते सदतिसयुतीं तो शकमितीं.

करिं करीं सुकवे, नव गान रे,
नविन घे अति सुस्वर तान रे;
भयद मोहनिशात्म ना उरे;
अरुण “ कर्मसु कौशल ” तो स्फुरे.

अजवरीं जनतामतिभामिनी
कृतिहिना भ्रमदरींत निद्रिता;
गरम निष्कृति मोक्षच कल्पुनी
वरितसे मनिं संसृतिशून्यता.

जरि नरास गरिलाभ^२ होतसे,
नच टळ कधि कर्म त्यासही.

सुगम तत्त्व पहा मग हें असे—
नियत कर्म करीं त्यजिं आसही !

अहह तत्त्व सुरेख झुगारुनी
रत सदा कृति-हीनच भक्तिंत;
त्यजुनि कर्म सुयोगाहि^३ खंडुनि
धरि सुराष्ट्र अधोगति निश्चित.

भरतभू प्रिय धर्म सनातन,
नच त्यांस अधोगति नेमिली.

धरिल तो अवतार जनार्दन;
खचित बाळमिषें कृति दाविली.
करुनि योग्य सुयोगसुमिश्रण^४

नर करील जगि लोकसंग्रह;
हणुनि ऊठ कवे, नव गायन
करि पुन्हा, तव पालटले ग्रह

जळगांव-गिर्णेचे वाळवंट १९१५ चंद्रिका.

जाग्रत !

The words dream, illusion. Māyā are tricks of speech, habits of our relative consciousness.

Arobindo Ghose.

चाल--हससि असा उगिच कसा—
ऊठ ऊठ जागृत हो, माग रे वरा !
आत्मबंधना न करीं हिंदसुतवरा ! धृ०
तव निद्रा नच समाधि । उघडीं रे नयन आधीं
मायेचा हा व्याधी । लागला नरा ॥
' माया ' हा शब्द फोल । तार्किकांस फार खोल
सत्य शोधनीं न मोल । त्यासि रे जरा ॥
मायेच्या मंत्राची । गुंगि तुला ही जाची
कृति करि तुज डाकिणिची । फोल हरभरा ॥
फुगसी कां ज्ञानभरें ?—ज्ञानच कां, शोध बरें;
ज्यानें निज वीर्य हरे । ज्ञान कां नरा ?
आत्म्याच्या ज्ञानानें । व्हावें कां मनुजानें
कृतिनें कीं वाचेनें । हीन वा नरा ?
हीन दीन प्रंढासम । करि जें निस्तत्व परम

त्या ज्ञानें शरम शरम । मनि तरा जरा ॥
 ज्ञानी क्षणवोनि घेसी अंतरि परि दचकतोसि
 सांग भीति येत कशी । कुठुनि अंतरा ?
 येइ न कां निर्भयत्व । मंगलमय तुज ममत्व,
 धरितां बहु विमल तत्व—मार्ग तो खरा ?
 नच तव हें ज्ञान खरें । निष्कृतिसुखसुतिच रे;
 मायेचें स्वप्न पडे । तेधवां तुला ॥
 मिथ्या तें स्वप्न तुझे । मिथ्या मायाहि असे;
 मायेचें अजुनि पिसें । तुज कसे नरा ?
 ही माया आजवरी । निष्क्रिय बहु तुजसि करी
 निष्क्रिय कृतिनेच तरी । करि तिला नरा ॥
 ज्ञानाचे मार्ग सकल । धरि, धरील खचित सुफल
 यत्न तुझे कधि न विफल । करिल सुतवरा ॥
 अवडंबर शब्दाचें । ज्ञान न तत्प्राप्तीचें
 आत्मभाव हृदयीचे । योग तो खरा ॥
 त्वद्ज्ञानें निर्मियली । मायेची स्त्री अपुली,
 क्रीडा मग आक्रमिली । व्यर्थ पामरा ॥
 ज्ञानयोग षंढ तुझा । वंध्या स्त्री ही माया;
 मग कसला तेथ पहा । कर्मसुत खरा ?
 सोडसोड माया ही । जागृत हो लवलाही
 बोलवि तुज सृष्टि पाहीं । करि करीं त्वरा ॥

मी सांगू तरी काय ?

चाल—उद्धवा शांतवन कर जा—

धाव रे धाव परमेशा

कंटाळा आला आला.

दिन किती सोसुं हीं दुःखें ?

जीव हा नकोसा झाला.

हीं सुखें असतिं कीं दुःखें

हा विवेक नाही मजला.

चाल—वदशील ' नमन हें विटलें.

संसारें पुनरपि चळलें;

वैराग्यपथीं तें चुकलें;

पू. चालः— हो ! खरें खरें ! परि देवा,

श्रद्धेचा लेश न मजला.

' श्रद्धा दे ' वर कां मागूं ?

छे ! नको नको ती श्रद्धा !

होईल कष्टदा मजला

रमणी रे, जैसी वृद्धा.

शांत ती सुखद जारि झाली,

आरसा उचित कां अंधा ?

चाल—मी डोळस अंध जहालों.

वासनापिकांत बुडालों;

स्वच्छेनें ज्ञाना मुकलों;

पू. चाल—छलिन मी तिला साध्वाला
दे संतां, नच मतिमंदा !

“ ज्ञान दें ” विनवुं कां तुजला ?

अहह तें अग्निसें मजला !

जातां तन्निकट किं पापी

भाजील दीन नाथाला !

जाईल मशक कां स्वेच्छें

दीपातें शांतिसुखाला ?

चाल—करिशील शांत जरि त्याला । टाकुनी उपरि कव
नाला । मग देशिल मधु घुटक्याला,

पू. चाल— क्षुद्र हा मशक फूगेल सोडील प्रेमलेशाला.

कां प्रेम सया, मग देसी ?

बल माझे कां न पहासी ?

प्रेमलेश खिलुनी अंगी

संसारीं बांधिल मजसी.

संतसंग देसी कां रे ?

पापी हा योग्य न त्यासी.

चाल—भांबावुनि गेलीं देवा,

वद मागूं कां तव सेवा,

परि संत वदे ‘ मम मेवा ’

पू. चाल—इष्ट जें तुला तें देई !

नाथ हा दीनमुख पाहीं.

वर मागितलाच पाहिजे !

चाल-लंडे गुंडे हिवसे तट्टू-

नाथा, वरिशी कां ही ऐसी

रीती मतिमंदांची ही?

देतां वर मी सत्वर नामी

नकांनकोसे कां होई?

मनीं न श्रद्धा, मनीं न कांहीं

ज्ञान सुभक्तीहीं हृदयीं,

असें कसें रे, वाटे आर्जी;

प्रतिभा तव ही नसे कधीं-

ज्ञानाकरितां भक्तीकरितां

कर्माकरितां झटलासी

झटतो अजुनी झटशिल पुढतीं,

भग भीती कां ही धरिशी?

श्रम पाहोनी द्यावा वर हे

ब्रदिच माझें तुज ठावें.

ठावे भक्तब्रीद, वरातें-

वरुनी वर्तन ठेवावें,

आजवरीं नां आयकिला म्यां

नकार कोणा भक्ताचा,

ठावें तुज हे, वदें हणोनी

वर बाला या समयाचा !

(४७)

तर मग हें दे !

श्लोक


वद्ध प्रेमें मजवरि जरी हांसि तूं दानकामें,
झावी देवा, जनहितरति त्वांच सत्यस्वरूपी.
भक्ति-ज्ञानें मजसि रमवू तेथ मार्गेहि कोऽपि
होवो काहीं, वदुत जन वा मूढमंदादि नामें.

धुळे. पोएट्स् कॉर्नर. १९१७

आर्यवैभव.



REFBK-0001569





हे पुस्तक तुळसिदास गोविंद जोशी यांनी
श्रुळं येथें आपल्या आर्यवेभव छापखान्यांत छापिले.
